

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಎಚ್) ಇಲಾಖೆ

ಅಧಿಸೂಚನೆ

ನಂ. 354/ಲೆ. ಎಚ್ 2/2019/ಕಾನೂನು. ತಿರುವನಂತಪುರಂ, $\frac{2019 \text{ ಜನವರಿ } 8,}{1194 \text{ ಧನು } 24/}$
 $\frac{1940 \text{ ಪುಷ್ಯ } 18.}$

2019 ಜನವರಿ 8ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2019ರ 7ನೇ ನಂಬ್ರ ಅಧ್ಯಾದೇಶ
2019ರ ಕೇರಳ ಸಹಕಾರಿ ಸಂಘಗಳ (ತಿದ್ದುಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೊಂಬತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು.

1969ರ ಕೇರಳ ಸಹಕಾರಿ ಸಂಘಗಳ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ—1969ರ ಕೇರಳ ಸಹಕಾರಿ ಸಂಘಗಳ ಅಧಿನಿಯಮ (1969ರ 21)ವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನ ಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಹಾಗೂ ತಾನು ತುರ್ತುಕ್ರಮ ಕೈಗೊಳ್ಳುವ ಅವಶ್ಯಕವಾದ ಸನ್ನಿವೇಶವು ಅಸ್ತಿತ್ವದಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ಖಂಡ (1)ರ ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು:

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2019ರ ಕೇರಳ ಸಹಕಾರಿ ಸಂಘಗಳ (ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು.

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1969ರ 21ನೇ ಅಧಿನಿಯಮ.—ಈ ಅಧ್ಯಾದೇಶವು ಕಾರ್ಯಾಚರಣೆಯಲ್ಲಿರುವಾಗ, 1969ರ ಕೇರಳ ಸಹಕಾರಿ ಸಂಘಗಳ ಅಧಿನಿಯಮ (1969ರ 21)ವನ್ನು (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ಕ್ಕೆ 3ನೇ ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗೆ ವಿಧೇಯವಾಗಿ ಪರಿಣಾಮವಿರುವುದಾಗಿದೆ.

3. 14ಎ ಎಂಬ ಹೊಸ ವಿಭಾಗದ ಸೇರ್ಪಡೆ.—ಪ್ರಧಾನ ಅಧಿನಿಯಮದಲ್ಲಿ, ಅಸ್ತಿತ್ವದಲ್ಲಿರುವ 14ಎ ವಿಭಾಗವನ್ನು 14ಎಎ ಎಂದು ಪುನರಂಕಿತಗೊಳಿಸತಕ್ಕದ್ದು ಹಾಗೂ ಆ ರೀತಿ ಪುನರಂಕಿತಗೊಳಿಸಿದ 14ಎಎ ವಿಭಾಗದ ಮೊದಲು ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“14ಎ ಜಿಲ್ಲಾ ಸಹಕಾರಿ ಬೇಂಕುಗಳಿಂದ ಕೇರಳ ರಾಜ್ಯ ಸಹಕಾರಿ ಬೇಂಕಿಗೆ ಅಸ್ತಿಗಳನ್ನು ಮತ್ತು ಹೊಣೆಗಾರಿಕೆಗಳನ್ನು ವರ್ಗಾಯಿಸುವುದಕ್ಕೆ ಸಂಬಂಧಿಸಿದ ಉಪಬಂಧ.—

(1) ಈ ಅಧಿನಿಯಮದಲ್ಲಿ ಅಥವಾ ಅಸ್ತಿತ್ವದಲ್ಲಿರುವ ಯಾವುದೇ ಕಾನೂನಿನಲ್ಲಿ ಏನೇ ಒಳಗೊಂಡಿದ್ದರೂ ಜಿಲ್ಲಾ ಸಹಕಾರಿ ಬೇಂಕುಗಳಿಗೆ ಅದರ ಸದಸ್ಯರುಗಳ ವಿಶೇಷ ಸಾಮಾನ್ಯ ಸಭೆಯಲ್ಲಿ ಉಪಸ್ಥಿತರಾದ ಹಾಗೂ ಮತ ನೀಡುವ ಸದಸ್ಯರುಗಳ ಸ್ಪಷ್ಟ ಬಹುಮತದಿಂದ ಮಂಜೂರು ಮಾಡುವ ತರಾವಿನ ಮೂಲಕ ಅದರ ಅಸ್ತಿಗಳನ್ನು ಹಾಗೂ ಹೊಣೆಗಾರಿಕೆಗಳನ್ನು ಸಂಪೂರ್ಣವಾಗಿ ಕೇರಳ ರಾಜ್ಯ ಸಹಕಾರಿ ಬೇಂಕಿಗೆ ವರ್ಗಾಯಿಸಬಹುದಾಗಿದೆ ಹಾಗೂ ರೆಜಿಸ್ಟ್ರಾರ್‌ರವರು ತರಾವನ್ನು ಅಂಗೀಕರಿಸುವ ದಿನಾಂಕದಿಂದ ಅಂತಹ ವರ್ಗಾವಣೆಯು ಜಾರಿಗೆ ಬರುವುದಾಗಿದೆ.

(2) ವರ್ಗಾವಣೆ ಮಾಡಬೇಕಾದ ಅಸ್ತಿಗಳ ಹಾಗೂ ಹೊಣೆಗಾರಿಕೆಗಳ ವಿವರಣೆಗಳನ್ನು ತರಾವಿನಲ್ಲಿ ಒಳಗೊಳ್ಳಿಸಿರತಕ್ಕದ್ದು.

(3) (1)ನೇ ಉಪ-ವಿಭಾಗ ಪ್ರಕಾರದ ಒಂದು ತರಾವನ್ನು ಒಂದು ಜಿಲ್ಲಾ ಸಹಕಾರಿ ಬೇಂಕ್ ಮಂಜೂರುಮಾಡುವಾಗ, ಅದನ್ನು ಮಂಜೂರು ಮಾಡಿದ ದಿನಾಂಕದಿಂದ ಏಳು ದಿವಸಗಳೊಳಗಾಗಿ ಅದಕ್ಕೆ ಸಂಬಂಧಿಸಿದ ಲಿಖಿತ ಮುಖೇನಯಿರುವ ಒಂದು ನೋಟೀಸನ್ನು, ಅದರ ಎಲ್ಲಾ ಸದಸ್ಯರುಗಳಿಗೆ ನೀಡತಕ್ಕದ್ದು ಹಾಗೂ 24ನೇ ವಿಭಾಗದ ಉಪಬಂಧದಲ್ಲಿ ಅಥವಾ ಯಾವುದೇ ನಿಯಮದಲ್ಲಿ ಬೈಲಾದಲ್ಲಿ, ಉಪ-ನಿಯಮದಲ್ಲಿ ಅಥವಾ ಯಾವುದೇ ಕರಾರಿನಲ್ಲಿ ವಿರುದ್ಧವಾಗಿ ಏನೇ ಒಳಗೊಂಡಿದ್ದರೂ, ಯಾವುದೇ ಸದಸ್ಯನಿಗೆ ನೋಟೀಸನ್ನು ಹೊರಡಿಸಿದ ಮೂವತ್ತು ದಿವಸಗಳೊಳಗಾಗಿ, ಆತನ ಷೇರುಗಳು, ಶೇವಣಿಗಳು ಅಥವಾ ಸಾಲಗಳು ಎಂಬವುಗಳನ್ನು ಆಯಾಯ ವಿಷಯದಂತೆ, ಹಿಂತೆಗೆಯುವುದಕ್ಕಿರುವ ಆಯ್ಕೆಗಿರುವ ಅವಕಾಶವಿರುವುದಾಗಿದೆ.

ಆದರೆ, ತರಾವನ್ನು ಮಂಜೂರು ಮಾಡಿದ ದಿನಾಂಕದಿಂದ ಏಳು ದಿವಸಗಳೊಳಗಾಗಿ, ಆ ತರಾವಿಗೆ ಸಂಬಂಧಿಸಿ ಇತರ ಯಾವುದೇ ಸಾಲಗಾರನಿಗೆ ಅಥವಾ ಸಾಲಿಗೆ ಸ್ಥಳೀಯ ಭಾಷೆಯ ಎರಡು ಪ್ರಮುಖ ದಿನ ಪ್ರತಿಗಳಲ್ಲಿ ನೋಟೀಸನ್ನು ಪ್ರಕಟಿಸಿ

ತಿಳಿಸತಕ್ಕದ್ದು ಹಾಗೂ ಅವರಿಗೆ ಪ್ರಸ್ತುತ ನೋಟೀಸನ್ನು ಪ್ರಕಟಿಸಿದ ದಿನಾಂಕದಿಂದ ಮೂವತ್ತು ದಿವಸಗಳೊಳಗಾಗಿ ಠೇವಣಿಗಳನ್ನು ಅಥವಾ ಸಾಲಗಳನ್ನು, ಆಯಾಯ ವಿಷಯದಂತೆ, ಹಿಂತೆಗೆಯುವುದಕ್ಕೆ ಆಯ್ಕೆ ನೀಡುವುದಕ್ಕಿರುವ ಅವಕಾಶವಿರುವುದಾಗಿ ತಿಳಿಸತಕ್ಕದ್ದು.

(4) ಯಾವುದೇ ಸದಸ್ಯ ಅಥವಾ ಸಾಲಿಗನು, (3)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಸಮಯ ಪರಿಮಿತಿಯೊಳಗೆ ಆಯ್ಕೆ ನೀಡದಿದ್ದಲ್ಲಿ, ಠರಾವಿನಲ್ಲಿ ಒಳಗೊಂಡಿರುವ ನಿರ್ದೇಶಗಳಿಗೆ ಆತನು ಒಪ್ಪಿಗೆ ನೀಡಿರುವುದಾಗಿ ಭಾವಿಸಲಾಗುವುದು.

(5) ಪ್ರತಿಯೊಂದು ಜಿಲ್ಲಾ ಸಹಕಾರಿ ಬೇಂಕಿನ ಆಸ್ತಿಗಳನ್ನು ಹಾಗೂ ಹೊಣೆಗಾರಿಕೆಗಳ ವರ್ಗಾವಣೆಯನ್ನು ರೆಜಿಸ್ಟ್ರಾರ್ ಅಂಗೀಕರಿಸುವ ದಿನಾಂಕದಿಂದ, ವರ್ಗಾವಣೆ ಮಾಡುವ ನಿಕಟ ಪೂರ್ವದಲ್ಲಿದ್ದಂತಹ ಎಲ್ಲಾ ಆಸ್ತಿಗಳು ಹಾಗೂ ಹೊಣೆಗಾರಿಕೆಗಳು, ಇತರ ಯಾವುದೇ ಕ್ರಮ, ದಾಖಲೆ ಅಥವಾ ದಸ್ತಾವೇಜುಗಳಿಲ್ಲದೆ ಕೇರಳ ರಾಜ್ಯ ಸಹಕಾರಿ ಬೇಂಕಿಗೆ ವರ್ಗಾಯಿಸಲಾಗುವುದು ಹಾಗೂ ಅದರಲ್ಲಿ ನಿಹಿತಗೊಳಿಸಲಾಗುವುದು.

(6) ಅಂತಹ ವರ್ಗಾವಣೆಯು, ಜಿಲ್ಲಾ ಸಹಕಾರಿ ಬೇಂಕುಗಳ ಅಥವಾ ಕೇರಳ ರಾಜ್ಯ ಸಹಕಾರಿ ಬೇಂಕಿನ ಹಕ್ಕುಗಳಿಗೆ ಹಾಗೂ ಕರ್ತವ್ಯಗಳಿಗೆ ಪರಿಣಾಮ ಬೀರುವುದೋ ಅಂತಹ ಘಟಕಗಳಿಗೆ ವಿರುದ್ಧವಾಗಿ ಅಥವಾ ದೋಷಯುತವಾಗಿ ಯಾವುದೇ ಕಾನೂನು ವ್ಯವಹರಣೆಗಳನ್ನು ಸಲ್ಲಿಸುವುದೋ ಮಾಡುವಂತದ್ದಲ್ಲ.

ಪಿ. ಸದಾಶಿವ,

ರಾಜ್ಯಪಾಲರು.